



Mukaddes Ýazgylardaky açary aýatlar



IÝUN 2018
MUKADDES KITAP TERJIME INSTITUTY

Mukaddes Ýazgylardaky açary aýatlar

Hudaý bizi goraýar

Müsürden çykyş 14:14

Siziň üçin Reb söweşer. Siz diňe bu ýerde bolsaňyz bolýar» diýdi.

Tabşyryklar

Müsürden çykyş 20:12-17

Ata-eneňe hormat goý, şonda Hudaýyň Rebbiň özüne beren ýerinde ömrüň uzak bolar.

Adam öldürme.

Zyna etme.

Ogurlyk etme.

Biriniň garşysyna ýalan şaýatlyk etme.

Başga adamyň öýüne, aýalyňa, gul-gyrnagyna ýa-da öküzine, eşegine oňa degişli zatlaryň hiç birine göz dikme».

Mukaddes bol

Lewiler 20:7

Şonuň üçin siz iniňizi tämizläp, mukaddes boluň, çünki Hudaýyňyz Reb Mendirin.

Mätäçlere kömek ber

Kanun taglymaty 16:17

Her biriňiz Hudaýyňyz Rebbiň beren berekedine görä sowgatlar eltiň.

Hudaý bizi goraýar

Kanun taglymaty 33:27

Penakäriň gadymdan bar bolan ebedi Hudaýdyr!

Seni hemişe gollarynda göterer,
garşyňdan duşmanlaryňy kowar,
olary saňa ýok etmegi buýrar.

Batyr gaý bol

Ýeşuwa 1:9

Men saňa şeýle buýruk berýändirin: dözümlü hem mert bol! Gorkma we dowla düşme, çünki sen nirä gitseň-de, nirede bolsaň-da, Hudaýyň Reb seniň bilendir!»

Hudaýa hyzmat etmek

Ýeşuwa 24:15

Rebbe gulluk etmegi makul görmeseňiz, onda şu gün kime gulluk etjekdigiňizi saýlaň: siz Ýewfrat derýasynyň aňyrsyndaky ata-babalaryňyzyň gulluk eden hudaýlaryna gulluk etjekmisiňiz ýa-da häzirki ýaşayan ýeriňizdäki amorlaryň hudaýlaryna? Emma hojalygym bilen men bolsa Rebbe gulluk etjekdirin».

Hudaýa gulak asmak

1 Şamuwel 15:22

Şamuwel şeýle diýdi:

«Rebbe ýakma gurbanlyklardyr sadakalar bereniň bilen,
Onuň Özüne boýun egilişindäki ýaly göwni galkynarmyka?
Çünki boýun egmeklik gurbanlykdan,
gulak asmaklyk goçuň ýagyndan has belentdir.

Hudaý bizi goraýar

2 Şamuwel 22:31

Hudaý – Onuň ýoly kämildir, Rebbiň sözleri sapdyr,
Ony pena edinýänleriň baryna Reb galkandyr.

Hudaýy gözlemek

1 Ýyl ýazgylary 28:9

Süleýman, oglum, sen bolsa ataňyň Hudaýyny tana, Oňa ak ýürekden höwes bilen gulluk et. Çünki Reb her bir kalby synaýandyr hem ähli niýet-hyýallary bilýändir. Ony agtarsaň taparsyň, ýöne terk edäýseň welin, Ol senden müdimilik ýüz öwrer.

Hudaý höküm sürýär

1 Ýyl ýazgylary 29:11

Beýiklik, güýç-gudrat, şöhrat, ýeňiş hem belentlik Seniňkidir, gökdäki hem ýerdäki zatlaryň hemmesi Seniňkidir; patyşalyk hem Seniňkidir, ýa Reb! Sen ählisinden belentsiň.

Pespällik / Toba

2 Ýyl ýazgylary 7:13-14

Ýagyş ýagmaz ýaly gögi baglanymda ýa-da çekirtgelere ýurduň hasylyny ýuwut diýip buýruk berenimde ýa-da halkymyň arasyna gyrgyn keselini ýollanymda, Meniň adymy göterýän halkym özüni peseldip, dileg edip, Meni agtaryp, öz pis ýollaryndan dönse, şonda Men olary gökden eşidip, günälerini geçip, ýurtlaryny dikelderin.

Özüni Hudaýa bagyş et

2 Ýyl ýazgylary 16:9

Özüne ak ýürekden hyzmat edenlere güýç-kuwwat bermek üçin Reb bütin ýer ýüzüne syn edýär. Sen akmaklyk etdiň. Mundan beýläk sen mydama uruş içinde bolarsyň».

Hudaý Ýaradajydyr

Nehemýa 9:6

Ezra şeýle diýdi «Reb Sen, diňe Sensiň. Gögi, arşy ähli ýyllyzlary bilen, Ýeri we ondaky barça zatlary, deňizleri we olardaky ähli janly-jandarlary ýaradan Sensiň. Hemmesine Sen jan berýäň. Gögiň goşunlary Saňa sežde edýärler.

Hudaý kuwwatlydyr

Eýýup 9:10

Akyla sygmajak beýik işleri,
sansyz täsin işleri edýän-de Oldur.

Hudaý syrдыr

Eýýup 36:26

Hudaý, hakykatdanam, beýikdir,
Onuň beýikligine doly düşüniп bilmeýäris,
Onuň ömür ýyllary akyla sygmaz.

Hudaý bizi goraýar

Zebur 3:4

Emma Sen, ýa Reb, daşymda bir galkansyň,
şan-şöhratym, başymy dikeldýän Sensiň.

Şükürli bol!

Zebur 9:2

Men бүtin ýüregim bilen Rebbe şükür ederin;
Seniň ähli gudratly işleriňi aýdyp bererin.

Hudaý biziň bilendir

Zebur 15:8

Reb elmydama gözlerimiň öňünde,
sarsdyrylmaryn, çünki Ol meniň sagymda.

Hudaýyň ýaradan zatlary

Zebur 18:2

Gökler Hudaýyň şöhratyny yglan edýär,
gök gümmezi elleriniň işinden habar berýär.

Hudaýyň kanunlary

Zebur 18:10-11

Rebden gorkmak päkdir,
ýaşayar ol ebedi.
Rebbiň kararlary ygtybarlydyr,
adyldyr olaryň bary.
Arzuwlydyr olar altyndan,
hatda sap altynyň köplüginden-de;
süýjüdir olar ary balyndan,
aryň mum öýjüginde damýan baldan-da.

Sözlerimiz / Pikirlerimiz

Zebur 18:15

Agzymyň sözleri, ýüregimiň oý-pikirleri
goý, Seniň huzuryňda kabul edilsin,
ýa Reb, meniň Gaýam hem Halasgärim.

Hudaý Çopanymyzdyr

Zebur 22:1-6

Reb – meniň çopanym;
men hiç zada mätäç bolmaryn.
Ol meni ýaşyl örülerde ýatyrýar,
siňňin akýan suwlaryň ýakasyna äkidýär.
Meniň janymy Ol täzeleýär
hem-de Öz adynyň hatyrasyna
dogrulyk ýollaryndan meni äkidýär.
Tüm garaňky dereden geçäýemde-de,
ýamanlykdan gorkmaýaryn men,
çünki Sen meniň bilensiň.
Seniň hasaň, çopan taýagyň
aram berýär janyma meniň.

Sen maňa saçak ýazýarsyň
duşmanlarymyň gözleriniň alnynda;
ýag çalýarsyň meniň başyma;
pürepürdir meniň pyýalam.
Bilýärin, ýagşylyk we sadyk söýgi
ömürboýy hemra bolarlar maňa;
ömürbaky ýaşaryn Rebbiň öýünde.

Hudaý höküm sürýär

Zebur 23:1

Rebbiňkidir ýer we ondaky zatlar,
älem hem-de onda ýaşaýanlar.

Hudaý bizi bagyşlaýar

Zebur 29:5-6

Eý, Rebbiň sadyklary, Oňa nagmalar aýdyň;
mukaddes adyna şükürler ediň.
Çünki bir salymlyk Onuň gazaby;
ömrüboýy dowam edýär mähribanlygy.
Agşamdan daňa çenli agy ýañlanar,
ertirine bolsa şadyhorramlyk geler.

Hudaý bizi ugrukdyrýar

Zebur 31:8

«Men saňa öwüt bererin, ýöremeli ýoluňy salgy bererin;
maslahat bererin, sende bolar Meniň nazarym.

Şatlyk

Zebur 39:9

Eý, Hudaýym, islegiňi berjaý etmekden lezzet alýaryn;
Seniň kanunyň hem meniň kalbymda».

Güýç-kuwwat

Zebur 45:2

Hudaý biziň penamyz hem-de güýjümüz,
Ol muşakgat wagty dadymyza ýetişýär.

Günä

Zebur 50:6-7

Saňa, diňe Saňa garşy men günä etdim,
Seniň nazaryňda ýamanlyk etdim;
şoňa görä, Seniň sözleriň dogry,
çykaran hökümiňde Sen adalatly.
Hakyky, men günäli dünýä inelim bäri,
günäli men enem göwresinde galalym bäri.

Päklik

Zebur 50:8-9

Ine, Sen hakykat isleýärsiň ýürekde,
danalygy öwredýärsiň meniň içimde.
Meni käkilik oty bilen arassala, bolaryn men päk,
meni ýuw, bolaryn men gardan hem ap-ak.

Hudaý bizi dikeldýär

Zebur 50:10-12

Maňa eşitdir şatlykdyr begenç sesini,
meni peseltdiň, indi bolsa, men şatlanaýyn.
Meniň günälerimden sow Sen ýüzüňi
hem-de öçür meniň ýazyklarymy.
Eý, Hudaý, mende päk ýürek ýarat
we içimdäki hakykat ruhuny özgert.

Dileg / Gutulyş

Zebur 54:17-18

Men bolsa çagyraryn Hudaýy,
halas eder Reb meni.
Ağşam, ertir, günorta çagy
men ýalbaryp, nala çekýärin,
Ol eşidýär meniň sesimi.

Gorky / Ynam

Zebur 55:4-5

Men gorka düşenimde Saňa bil baglaýandyryn.
Hudaýy Onuň wadasy üçin şöhratlandyrýaryn,
Oňa bil baglap, gorkmaýaryn men;
ynsan maňa näme edip bilsin?

Päklik

Zebur 85:11

Ýa Reb, hakykatyňda gezerim ýaly,
maňa öwret Sen Öz ýoluňy.
Seniň adyňdan gorkarym ýaly,
Özüňe bagla meniň ýüregimi.

Hudaýdan rahatlyk tapmak

Zebur 90:1

Beýik Hudaýyň penasynda ýaşayan ynsan
Gudratygüýçliniň kölegesini mesgen ediner.

Şükürlilik

Zebur 91:2

Ýa Reb, ne ajaýyp Saňa şükürler etmek,
ýa Beýik Hudaý, adyňa nagmalar aýtmak!

Şaýatlyk

Zebur 95:3

Milletlere yglan ediň şan-şöhratyny,
ähli halklara – gudratly işlerini.

Hudaý Ýaradyjydyr

Zebur 99:3

Ol Beýik Hudaýdyr, siz muny biliň.
Ol bizi ýaratdy, biz-de Onuňky,
biz – örüsiniň goýunlary we Onuň halky.

Hudaý üýtgemeyär

Zebur 101:26-28

Sen gadymyýetde ýeriň binýadyn tutduň,
gökler hem Seniň elleriňiň işidir.
Olar ýitip gider, Sen bolsa dowam edersiň,
olar köne eginbaş kimin dargap giderler;
Sen olary eginbaş kimin çalşarsyň,
olar geçip giderler.
Emma Seniň şol öňküligiň,
soňy ýokdur Seniň ýyllaryň.

Hudaý Atamyzdyr

Zebur 102:13

Atanyň öz ogullaryna rehim edişi kimin,
Reb hem Ondan gorkýanlara edýär rehim.

Şaýatlyk

Zebur 106:1

«Rebbe şükür ediň, çünki Ol ýagşy,
Onuň söýgüsi baky!» –

Dileg

Zebur 114:1

Rebbi söýýärim,
çünki Ol eşitdi sesimi, dat-perýadymy.

Ölümdäki ahy-nala

Zebur 115:6

Rebbiň sadyklarynyň ölümi
Onuň üçin nähili agyr!

Päklik / Hudaýyň Sözi

Zebur 118:9

Ýaş ynsan ýoluny nädip päk saklap biler?
Ony Seniň sözüňe görä goramak bilen.

Hudaýyň Sözi / Ugrukdyryjy

Zebur 118:105

Seniň sözüň – çyra aýaklaryma,
ol – ýagtylyk meniň ýodama.

Hudaý Ýaradyjydyr

Zebur 138:13-16

Sen meniň içgoşlarymy ýaratdyň,
enem göwresindekäm Sen şekil berdiň.
Men Saňa öwgi aýdýaryn,
çünki meni ajaýyp, täsin ýaratdyň.
Ajaýypdyr Seniň işleriň,
muny juda oňat bilýändir kalbym.
Pynhanlykda ýaradylan mahalym,
ýeriň çuňluklarynda emele gelen mahalym,
Senden gizlin däl di meniň süňklerim.
Heniz şekilsizkäm meni gözleriň gördi,
maňa bellenen günleriň hiç biri heniz gelmänkä,
olaryň her biri Seniň kitabyňda eýýäm ýazylygy.

Hudaýdan gorkmak / Danalyk

Süleýmanyň pähimleri 1:7

Bilimiň başlangyjy – Rebden gorkmaklyk;
diňe akmaklar danalygy hem öwüt-nesihaty har edýärler.

Ata-enä gulak asmak

Süleýmanyň pähimleri 1:8

Diňle, oglum, ataňyň nesihatlaryny,
eneňň öwütlerinden ýüz öwürme.

Hudaýa bil baglamak

Süleýmanyň pähimleri 3:5-6

Öz düşünjäňe daýanma,
bütin ýüregiň bilen Rebbe bil bagla.

Bar işleriňde Ony tana,
Ol seniň ýollaryňy dogrular.

Tekebirlik/Pespallik

Süleýmanyň pähimleri 11:2

Tekebirlik gelse, masgaraçylyk gelýändir,
akyldarlyk bolsa kiçigöwünliler bilendir.

Mylaýymlylyk / Söz

Süleýmanyň pähimleri 15:1

Mylaýym jogap gahary sowýar,
gaty söz gazaby joşdurýar.

Dostluk

Süleýmanyň pähimleri 18:24

Dosty köp bolanyň heläkçiligi-de bolar,
ýöne dogandan-da ýakyn dost bar.

Dogry sözlülük (dogruçyllyk)

Süleýmanyň pähimleri 19:1

Egri dilli akmakdan,
sadyklykda gezýän garyp gowudyr.

Hudaýa eýerýän adam

Süleýmanyň pähimleri 21:21

Dogruçylyk hem sadyklyk yzlaýan adam
ýaşáýş hem hormat tapar.

Hudaýa hormat goýmak

Wagyz 12:1

Juwanlygyňda, agyr günler gelmänkä, «olardan lezzet almarn» diýjek ýyllaryň
golaýlaşmanka, özüni Ýaradany ýatla.

God Borç / Hudaýdan gorkmak

Wagyz 12:13-14

Hemme zat aýdyldy. Netije şudur: Hudaýdan gork we Onuň tabşyryklaryny sakla,
çünki bu ynsanyň esasy borjudyr; her bir işe, gizlin bolan her işe – isle ýagşy bolsun,
isle ýaman – Hudaý kazylyk eder.

Parahatlyk

Işaya 26:3

Pikiri Özüne ýönelenleri
doly rahatlykda saklaýarsyň,
çünki olar Saňa bil baglaýarlar.

Adamzat / Hudaýyň Sözi

Işaya 40:6-8

«Jar et!» diýýär bir ses.

Men: «Nämäni jar etmeli?» diýdim.

Ähli ynsanlar otluk kimindir,

olaryň gözelligi meýdan güli kimindir.

Reb demini üflände,

ot guraýar, gül solýar.

Hakykatdan hem, halk otlukdyr.

Ot guraýar, gül solýar,

emma Hudaýymyzyň sözi ebedi galýar.

Hudaý kuwwatlandyrýar

Işaya 40:29-31

Ol ejizleri kuwwatlandyrýar,

mejalsyzlaryň güýjüni artdyrýar,

Hatda ýaşlar-da ysgyndan gaçyp, ýadaýarlar,

ýaş ýigitler-de büdräp, ýykylýarlar.

Emma Rebbe umyt baglaýanlar

täzeden güýç toplarlar,

bürgütler dek ganat ýaýyp belende galarlar,

ýüwrerler, ýöne ýadamazlar,

ýörärler, ýöne ysgyndan geçmazlar.

Gorky / Güýç

Işaya 41:10

Gorkmaň, siziň bilendirin Men,

heder etmäň, Hudaýyňyzdyryn Men,

size güýç bererin, ýardam ederin,

sadyk sag golum bilen söýget bererin.

Mesih biziň Gurbanlygymyzydyr

Işaya 53:6

Ählimiz edil goýun ýaly azaşdyk;
öz ýolumyz bilen gitdik herimiz,
Reb ählimiziň etmişimizi oňa ýükledi.

Hudaýy gözlemek

Işaya 55:6

Rebbi tapylýarka, agtaryň,
ýakyndaka, çagyryň.

Hudaýyň güýji

Işaya 55:9

«Gökler ýerden nähili beýiklikde bolsa,
Meniň ýollarym-da siziň ýollaryňyzdan,
Meniň pikirlerim-de siziň pikirleriňizden beýikdir.

Ugrukdyrmak / Ýetirmeklik

Işaya 58:11

Reb hemişe size ýol görkezer,
gurak ýerlerde sizi kanagatlandyrar,
süýegiňize kuwwat berer.
Siz suwarylan bag kimin,
suwy egilmeyän çeşme kimin bolarsyňyz.

Dileg

Işaya 65:24

Olar çagyrmanka, Men jogap bererin,
gepläp durkalar, Men eşiderin.

Hudaýyň Sözi

Ýermeýa 15:16

Seniň sözleriňi tapyp iýdim.

Sözleriň maňa şatlyk, ýüregime begenç berdi.

Çünki men Seniň adyň bilen tutuldym,

eý, Reb Hökmürowan Hudaý!

Hudaýyň meýli

Ýermeýa 29:11

Çünki siziň üçin niýetlän meýillerimi Özüm bilýärim. Muny Reb aýdýandyr. Bular size ýamanlyk etmek däl-de, umytlý geljek bermek üçin parahatlyk niýetleridir.

Hudaýyň söýgüsi

Ýermeýa 31:3

Reb uzakdan maňa görnüp, şeýle diýdi:

«Men seni tükeniksiz söýgi bilen söýdüm,

şeýdip, saňa sadyklygymy görkezdim.

Hudaýyň söýgüsi

Ýermeýanyň agsý 3:22-23

Rebbiň sadyk söýgüsi tükenmezdir,

çünki Onuň rehimdarlygy bakydyr.

Her säher bular täzelenýär,

Seniň wepadarlygyň beýikdir!

Adalat

Amos 5:24

Goý, adalatlyk derýa kimin joşsun,

dogruçyllyk baky çeşme ýaly aksyn.

Borç / Dogrulyk

Mika 6:8

Eý, adamzat, Reb ýagşynyň nämedigini saňa bildirdi.
Adalaty berjaý etmekden, merhemeti söýmekden,
Hudaýyňzyň önünde kiçi göwünli gezmekden başga
Reb sizden näme talap edýär?

Hudaýa bil baglamak

Habakuk 3:19

Beýik Hudaý güýjüm-kuwwatymdyr,
aýaklarymy keýigiň aýaklary dek edip,
Meni belentliklerde gezdirýär.

Horuň baştutanyna: kirişli saz gurallary bilen.

Mätçlere ber

Malaky 3:10

Öýümde azyk bolar ýaly, ondan biriňiziň baryny tutuşlygyna ammara getiriň. Meni munuň bilen synap görüň. Muny Hökmürowan Reb diýýär. Görüň, Men gögüň penjirelerini siziň üçin açyp, üstüňize dolup-daşýan bereket ýagdyrmarynmy?

Mesihdäki ýalkanyşlar

Matta 5:3-11

«Ruhy garyplar bagtlydyr, çünki Gögüň Şalygy olaryňkydyr.
Gussa çekýänler bagtlydyr, çünki olara göwünlik berler.
Ýumşak adamlar bagtlydyr, çünki olar ýer ýüzüni miras alarlar.
Dogrulyga ajygyp-suwsanlar bagtlydyr, çünki olar doýup-ganarlar.
Rehimliler bagtlydyr, çünki olara-da rehim ediler.
Kalby päkler bagtlydyr, çünki olar Hudaýy görerler.
Parahatlyk döredýänler bagtlydyr, çünki olara Hudaýyň ogullary diýler.
Dogrulyk üçin yzarlanýanlar bagtlydyr, çünki Gögüň Şalygy olaryňkydyr.
Men sebäpli adamlaryň size sögen, yzarlan, nähak ýere her hili gyбатыňyzy eden mahaly bagtlysyňyz!

Duşmanyňy söý

Matta 5:43-45

Siz: „Ýakynyňy söý, duşmanyňy ýigren“ diýlenini hem eşidensiňiz. Emma Men size diýýärim: duşmanlaryňyzy söýüň, özüňizi yzarlaýanlar üçin doga-dileg ediň. Şonda siz gökdäki Ataňyzyň ogullarydygyňyzy subut edersiňiz. Gökdäki Ataňyz Öz güneşini ýamanlaryň hem, ýagşylaryň hem üstüne dogdurýar, ýagmyryny dogrularyň hem, egrileriň hem üstüne ýagdyrýar.

Ýolbaşçylar hyzmatçylardyr

Matta 20:26-28

Siziň araňyzda beýle bolmasyn. Araňyzda kim üstün bolmak isleýän bolsa, beýlekileriň hyzmatkäri bolsun. Kim ilkinji bolmak isleýän bolsa, hemmäňiziň guly bolsun. Ynsan Ogly hem Özüne hyzmat edilmegi üçin däl-de, eýsem, başgalara hyzmat etmek üçin, köpleriň ugrunda janyny gurban edip, olary azat etmek üçin geldi» diýdi.

Bagyşlamak

Mark 11:25

Hudaýa doga okamaga duran mahalyňyz birinden öýke-kinäňiz bar bolsa, ony bagyşlaň, şonda gökdäki Ataňyz hem siziň ýazyklaryňyzy bagyşlar».

Başgalary söýmek

Luka 6:31

Adamlaryň özüňize näme etmegini isleýän bolsaňyz, siz-de olara şeýle ediň.

Dileg

Luka 11:2-4

Isa olara Hudaýa doga okanyňyzda şeýle diýiň:

«Eý, Atamyz, adyň mukaddes bolsun!

Patyşalygyň gelsin!

Gündelik çöregimizi bize günde ber.

Bize garşy günä edenleri bagyşlaýşymyz ýaly,

Sen hem biziň günälerimizi bagyşla.

Bizi synaga salma» diýdi.

Mesihe eýermek

Luka 14:26-27

«Kim Meniň ýanyma gelip, atasyny, enesini, aýalyny, bala-çagasyny, doganyny, uýasyny, hatda öz janyny hem ýigrenmese, Meniň şägirdim bolup bilmez. Kim öz haçyny göterip, Meniň yzyna düşmese, Meniň şägirdim bolup bilmez.

Hudaýyň söýgüsi

Ýohanna 3:16

Hudaý dünýäni örän söýendigi sebäpli Özüniň ýeke-täk Ogluny berdi. Ol muny Ogluna iman edenleriň hiç biri heläk bolman, baky ýaşayşa gowuşmagy üçin etdi.

Direliş

Ýohanna 11:25

Isa oňa: «Direlişem, ýaşayyşam Mendirin, Maňa iman eden ölse-de ýaşar.

Hudaýa bil baglamak

Ýohanna 14:1

Isa ýene söze başlady: «Ýüregiňiz gussa batmasyn. Hudaýa iman ediň, Maňa iman ediň.

Diňe Mesih

Ýohanna 14:6

Isa oňa: «Ýol, hakykat we ýaşayyş Mendirin, Mensiz hiç kim Atanyň ýanyna baryp bilmez.

Parahatlyk

Ýohanna 14:27

Men size rahatlyk goýup barýaryn, Öz rahatlygymy size berýärim. Men muny dünýäniň berşi ýaly bermeýärim. Ýüregiňiz gussa batmasyn, gorkmaň.

Yzarlanyş

Ýohanna 15:18

Dünýä sizi ýigrenýän bolsa, onuň sizden öň Meni ýigrenendigini biliň.

Iman

Resul 16:31

Olar hem: «Rebbimiz Isa iman et, özüň-de, tutuş öý-içeriň hem halas bolar» diýdiler.

Isa

Rimliler 1:4

Hudaý Rebbimiz Isa Mesihi ölümden direldip, Ony Mukaddes Ruhdan doldurdy. Şeýdip, Onuň Hudaýyň gudratly Ogludygy tassyklandy.

Hoş Habar

Rimliler 1:16

Men bu Hoş Habary wagyz etmekden utanmaýaryn, sebäbi ol Hudaýyň güýjüdir. Hudaý bu Hoş Habar arkaly her bir iman edeni: ilki bilen ýahudylary, soňra ýahudy dälleri halas edýär.

Günä / Gutulyş

Rimliler 3:23

sebäbi hemmeler günä edip, Hudaýyň şöhratyndan mahrum boldular.

Iman / Hudaýdaky parahatlyk

Rimliler 5:1-2

Şeýlelikde, biz imanymyz bilen aklanyp, Rebbimiz Isa Mesih arkaly Hudaý bilen ýaraşdyk. Isa Mesih bize Hudaýyň merhemetiniň gapysyny açyp berdi. Biz iman arkaly bu merhemete ulaşyp, berk durus we Hudaýyň şöhratyna şärik boljakdygymyza umyt baglap begenýäris.

Ruhy ölüm / Baky ýaşayyş

Rimliler 6:23

Çünki günäniň muzdy ölüm, Hudaýyň peşgeşi bolsa Rebbimiz Isa Mesih arkaly berilýän baky ýaşayyşdyr.

Hudaýyň meýli

Rimliler 8:28

Biz Hudaýy söýýänler we Onuň maksadyna görä çagyrylanlar üçin hemme zadyň olaryň peýdasyna edilýändigini bilýäris.

Özüni Hudaýa bagyş etmek

Rimliler 12:1-2

Şoňa görä-de, eý, doganlar, Hudaýyň merhemetiniň hatyrasy üçin size ýalbarýaryn: özüňizi Onuň halajak diri we mukaddes gurbanlygy hökmünde hödürläň. Şeýtseňiz, Hudaýyň huzurynda mynasyp tärde hyzmat etdigiňiz bolar. Bu dünýäniň ýörelgelerine uýgunlaşjak bolmaň. Tersine, pikirleriňizi tazeläp, özgeriň. Şeýtseňiz, Hudaýyň islegine düşünmegi, ýagny Ony nämäniň hoşal edýändigini, nämäniň oňat we kämildigini bilmegi başararsyňyz.

Synag

1 Korintoslylar 10:13

Başyňyzdan inen synaglar başgalaryň-da başyndan inýändir. Emma Hudaý sadykdyr! Ol siziň güýjüňiziň çatmajak synagyny bermez. Siz synaga düşeniňizde, Hudaý çykalga-da açar, synagdan üstün gelmek üçin gujur-gaýrat-da berer.

Teselli

2 Korintoslylar 1:3-4

Ähli tesellileriň gözbaşy bolan merhemetli Ata Hudaýa, Rebbimiz Isa Mesihni Hudaýyna we Atasyna alkyş bolsun! Hudaý ähli muşakgatlarymyzda bize teselli berýär. Biz hem öz gezegimizde her hili muşakgatlara uçran adamlara Hudaýdan alan tesellimiz arkaly teselli berýäris.

Hudaýyň güýji

2 Korintoslylar 4:7

Biz hazynalary özünde saklaýan toýun küyzeler kimindir. Şonuň üçin-de, bu ajaýyp gudratyň bizden däl-de, Hudaýdandygy äsgärdir.

Biz täze ýaradyşyşdyrys

2 Korintoslylar 5:17

Şoňa görä-de, kim Isa Mesihe degişli bolsa, ol täze ýaradylyşdyr. Könesi geçip gitdi, indi täzesi geldi!

Şatlyk bilen ber

2 Korintoslylar 9:7

Göwünsizlik ýa mejburlyk bilen däl-de, her kes göwnünden çykaranyň bersin. Çünki Hudaý göwünjeňlik bilen berýäni halaýandyr.

Mukaddes Ruhun miweleri

Galatýalylar 5:22-23

Mukaddes Ruhun miweleri bolsa şulardyr: söýgi, şatlyk, parahatlyk, sabyrlylyk, mähribanlyk, ýagşylyk, sadyklyk, ýumşaklyk, özüne erk edip bilmeklik. Bu zatlara garşy çykýan kanun ýokdur.

Jogapkärlilik

Galatýalylar 6:4

Her kim öz edýän hereketlerini derňesin. Her kes özüne düşen ýüki özi götersin. Şonda ol özüni başgalar bilen deňeşdirmezden, özüne guwanyp biler.

Lapykeçlik

Galatýalylar 6:9

Ýagşylyk etmekde ýadamalyň. Eger ruhdan düşmesek, öz wagtynda orarys.

Hudaýyň güýji

Efsliler 3:20

Bizde işleýän gudratyna görä, Hudaý her bir haýyşymyzdan, oýlanyşymyzdan hem has ýokary zatlary etmegi başaryandyr.

Hakykat

Efsliler 4:25

Indi ýalan sözlemän-de, her biriňiz öz ýakynyňyza hakykaty aýdyň. Çünki biziň hemmämiz bir bedeniň agzalarydyrys.

Gahar

Efsliler 4:26-27

Gaharlanyp günä etmäň. Gaharyňyzyň üstüne Gün ýaşmasyn. Iblise orun bermäň.

Ogurlyk

Efsliler 4:28

Ogurlyk eden indi ogurlyk etmesin! Gaýtam, öz elleri bilen zähmet çekip, mätäje paýlamaga zady bolar ýaly, peýdaly iş etsin.

Hapa sögünmeklik

Efsliler 4:29

Agzyňyzdan hiç haçan ýaramaz söz çykmasyn. Gaýtam, diňleýänleriň mätäçliklerine görä, gerekli sözleri sözläp, olary ruhlandyryň, şonda sözleriňiz olara peýda getirer.

Maşgala gatnaşyklary

Efsliler 6:1

Eý, çagalar, Rebbiň hatyrasy üçin ene-ataňyzyň sözüne gulak asyň, sebäbi bu dogrudyr.

Şatlyk we parahatlyk

Filipililer 4:6

Hiç zady gaýgy etmäň. Gaýtam, Hudaýa şükür edip, her bir ýagdaýdaky ähli mätäçlikleriňizi Oňa dogma-dileglerde aýdyň.

Güýç-kuwwat

Filipililer 4:13

Maňa kuwwat berýän Isa Mesih arkaly ähli zady başaryryn.

Mätäçlik

Filipililer 4:19

Şöhratly Hudaýym Öz baýlygy bilen siziň, ýagny Isa Mesihe degişli bolanlaryň ähli mätäçlikleriniň öwezini dolar.

Dünýä Mesih arkaly ýaradyldy

Kolosiýalylar 1:15-17

Mesih görünmeýän Hudaýyň keşbidir, bütin ýaradylyşyň ilkinji doglany Oldur. Çünki ähli zatlar Ol arkaly ýaradylandyr. Gökdäki we ýerdäki, görünýän hem görünmeýän zatlary: tagtlardyr häkimiýetleri, hökümdarlary we erk-ygtyýarlylary – baryny Ol ýaratdy. Hemme zat Ol arkaly we Onuň üçin ýaradyldy. Ähli zatdan öň bar bolan Oldur, ähli zatlar Ol arkaly mäkäm durandyr.

Pikirler

Kolosiýalylar 3:2

Pikiriňizi dünýewi zatlara däl-de, gökdäki zatlara gönükdiriň.

Bagyşlamaklyk

Kolosiýalylar 3:13

Biri-biriňize sabyrlylyk bilen çydaň. Araňyzda öýke-kine bar bolsa, biri-biriňizi bagyşlaň. Rebbiň sizi bagyşlaýşy ýaly, siz hem bagyşlaň.

Mesihniň berýän parahatlygy

Kolosiýalylar 3:15

Kalbyňyzda Mesihniň parahatlygy höküm sürsün. Çünki siz bir bedeniň agzalary bolup, bu parahatçylyga çagyrylansyňyz. Hemişe şükürli boluň.

Başgalary söýmek

1 Salonikliler 3:12

Biziň sizi söýşümüz ýaly, goý, Reb biri-biriňize, ähli adamlara bolan söýgiňizi artdyryp, pürepür etsin.

Jynsy günä

1 Salonikliler 4:3

Hudaýyň islegi şulardyr: mukaddes boluň, zyna etmäň;

Synag

Ýewreýler 2:18

Isanyň Özi synaga salnyp, görgi baryny görendigi üçin, synaga düşenlere kömek etmegi başaryandyr.

Hudaýyň Sözi

Ýewreýler 4:12

Hudaýyň sözi janly hem täsirlidir, her bir iki ýüzli gylyçdan kesgirdir. Ol jan bilen ruhy, bogunlar bilen ýiligi ikä bölýändir. Kalbyňdaky ähli pikirleri we niýetleri aýan edýändir.

Merhemet / Rehimdarlyk

Ýewreýler 4:16

Geliň, merhemetli Hudaýyň tagtyna batyrgaýlyk bilen golaýlaşalyň. Şonda Ol merhemet edip, zerur wagtda bize ýardam berer.

Höweslendirmek / Goldaw

Ýewreýler 10:24-25

Biri-birimizi söymäge we oňat işler etmäge höweslendirmek barada pikirleneliň. Käbir adamlaryň endik edişi ýaly, ýygnanyşmagymyzy goýmalyň. Gaýtam, Isanyň geljek gününüň golaýlandygyny bilip, biri-birimizi has-da ruhlandyralyň.

Iman

Ýewreýler 11:1

Iman umyt edýän zatlarymyza bil baglamak we görmeýän zatlarymyza ynanmakdyr.

Pul

Ýewreýler 13:5-6

Puluň yşkyna düşmäň. Eliňizdäki baryna kanagat ediň. Sebäbi Hudaý: «Men sizi hiç wagt ýeke taşlamaryn, terk etmerin» diýdi. Şoňa görä-de, biz ynam bilen şeýle diýýäris: «Reb – tarapdarym, men gorkmaýaryn, ynsan maňa näme edip bilsin?».

Danalayk / Dileg

Ýakup 1:5-8

Eger kimde danalyk kemlik edýän bolsa, goý, ol Hudaýdan dilesin. Hemmelere biminnet we jomartlyk bilen berýän Hudaý oňa hem berer. Emma ol adam şübhelenmän iman bilen dilesin, sebäbi şübhelenýän adam edil ýeliň eýläk-beýläk çaykaýan deňiz tolkuny ýalydyr. Şeýle adam Rebden bir zat alaryn öýtmesin. Ol her bir edýän işinde durnuksyz hem ikigöwünlidir.

Hudaýyň ýagşydarlygy

Ýakup 1:17

Her bir oňat we kämil peşgeş ýokardan, gökdäki yşyklaryň Atasyndan gelýändir. Ol hiç haçan üýtgeýän däl, Onda üýtgemekligiň ýokundysy hem ýokdur.

Diňlemek / Sabyrlylyk

Ýakup 1:19

Eý, söýgüli doganlarym, muňa üns beriň: her bir adam eşitmekde çalt, geplemekde assa, gaharlanmakda haýal bolsun.

Pespallik / Toba etmek

Ýakup 4:7-10

Şonuň üçin Hudaýa tabyn boluň! Iblise garşylyk görkeziň, şonda ol sizden gaçar. Hudaýa ýakynlaşyň, Ol hem size ýakynlaşar. Eý, günäkärler, eliňizi günäden tämizläň. Eý, ikigöwünliler, kalbyňyzy päkläň. Gama batyň, ýas tutup aglaň! Gülküňiz ýasa, şatlygyňyz gam-gussa öwrülsin. Rebbiň huzurynda özüňizi pes tutuň, Ol sizi beýgelder.

Alada

1 Petrus 5:7

Ähli gaýgy-aladaňyzy Hudaýa tabşyryň, sebäbi Ol siziň gamhoruňyzdyr.

Toba etmek / Bagyşlamak

1 Ýohanna 1:9

Emma günälerimizi boýun alsak, sadyk hem adalatly Hudaý günälerimizi bagyşlar we bizi her hili ýamanlykdan tämizlär.

Hudaýa tabyn bolmak

1 Ýohanna 2:3-6

Eger Hudaýyň buýruklaryny berjaý edýän bolsak, onda Ony tanaýandygymyzy mälim edýäris. «Hudaýy tanaýaryn» diýibem, Onuň buýruklaryny berjaý etmeýän adam ýalançydyr, onda hakykat ýokdur. Emma Hudaýyň sözünü berjaý edýän adamda Onuň söýgüsi hakykatdanam kämildir. Ine, biz Hudaý bilen ýaşaýandygymyzy şeýdip bilýäris. «Men Hudaýa sygynyp ýaşaýaryn» diýýän adam Isa Mesihiň ýaşaýşy ýaly ýaşamalydyr.

Söýgi hereketler ärkäly mälim bolýar (ýagşy işlerde)

1 Ýohanna 3:18-19

Eziz balalar, hakyky söýgimizi ýöne bir gury gep bilen däl-de, iş ýüzünde amal bilen görkezeliň. Şonda biz özümiziň hakykata degişlidigimizi bileris we Hudaýyň huzurynda biziň wyždanymyz päk bolar. Eger wyždanymyz bizi ýazgaraýsa-da, Hudaý ondan beýikdir, Ol hemme zady bilýändir.

Hudaýyň maşgalary

1 Ýohanna 5:18

Biz Hudaýyň perzentleriniň günä etmeýändigini bilýäris. Hudaýyň Ogly olary gorýandyr, şeýtan olara el gatmaz.

Hudaý halas edýär

Aýanlyk 3:20

Ine, men işikde duryn, gapyny kakýaryn. Sesimi eşidip, gapyny açanyň öýüne girerin. Men onuň bilen, ol hem Meniň bilen bir saçak başynda tagam iýer.